



बिहार गजट

असाधारण अंक

बिहार सरकार द्वारा प्रकाशित

23 वैशाख 1932 (श0)
(सं0 पटना 319) पटना, वृहस्पतिवार, 13 मई 2010

संख्या-3ए-3-भत्ता-01/2009- 4225 वि.(2)

वित्त विभाग

संकल्प

20 अप्रील 2010

विषय:- राज्य सरकार के कर्मचारियों को दिनांक 1 जनवरी 2010 के प्रभाव से 27 प्रतिशत के स्थान पर 35 प्रतिशत महंगाई भत्ता की स्वीकृति के संबंध में ।

वित्त विभाग के संकल्प सं0-9333 दिनांक 6 अक्टूबर 2009 के द्वारा राज्य सरकार के कर्मचारियों को केन्द्र के अनुरूप दिनांक 1 जुलाई 2009 के प्रभाव से 27 प्रतिशत की दर से महंगाई भत्ता की स्वीकृति प्रदान की गई है, जिसका भुगतान माह जुलाई, 2009 से किया जा रहा है ।

(2) भारत सरकार वित्त मंत्रालय के कार्यालय ज्ञापांक 1(3)/2009-E II (B), दिनांक 26 मार्च 2010 के द्वारा केन्द्रीय कर्मियों को दिनांक 1 जनवरी 2010 के प्रभाव से महंगाई भत्ता की दर 27 प्रतिशत से बढ़ाकर 35 प्रतिशत स्वीकृत किया गया है ।

(3) तदनुसार राज्य सरकार ने पुनरीक्षित वेतनमान में वेतन प्राप्त करने वाले कर्मियों को दिनांक 1 जनवरी 2010 के प्रभाव से पुनरीक्षण वेतनमान में अतिरिक्त 8 (आठ) प्रतिशत अर्थात् 27 (सत्ताईस) प्रतिशत से बढ़ाकर 35 (पैंतीस) प्रतिशत महंगाई भत्ता के रूप में स्वीकृत करने का निर्णय लिया है ।

पुनरीक्षित वेतनमान में प्राप्त बैंड वेतन एवं ग्रेड-पे के योग के आधार पर महंगाई भत्ता आकलित किया जायगा तथा इसमें विशेष वेतन अथवा वैयक्तिक वेतन को शामिल नहीं किया जायेगा ।

महंगाई भत्ता की गणना में 50 पैसे या उससे अधिक पैसे अगले रुपये में पूर्णांकित कर दिया जायेगा तथा 50 पैसे से कम राशि को छोड़ दिया जायगा ।

उपर्युक्त महंगाई भत्ते की राशि का भुगतान नगद किया जायगा ।

(4) कोषागार पदाधिकारी द्वारा महालेखाकार/वित्त वैयक्तिक दावा निर्धारण कोषांग के प्राधिकार पत्र की प्रतीक्षा किये बिना देय भुगतान तत्काल औपबन्धिक रूप में कर दिया जायेगा ।

(5) उच्च न्यायालय/बिहार विधान सभा/बिहार विधान परिषद के कर्मियों को पुनरीक्षित वेतनमान में उक्त मंहगाई भत्ता का भुगतान मुख्य न्यायाधीश, पटना उच्च न्यायालय/अध्यक्ष, बिहार विधान सभा/सभापति, बिहार विधान परिषद की स्वीकृति से देय होगा ।

आदेश:- आदेश दिया जाता है कि इस संकल्प को बिहार राजपत्र के अगले अंक में सर्वसाधारण की जानकारी हेतु प्रकाशित किया जाय ।

बिहार-राज्यपाल के आदेश से,
रबीन्द्र पवार,
सचिव (संसाधन) ।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 319-571+500-डी0टी0पी0।
Website: <http://egazette.bih.nic.in>